



கலைஞர்
100
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 195 - திருவள்ளூர் ஆண்டு 2055 - மாசி 13 - ஞாயிற்றுக்கிழமை 25 பிப்ரவரி 2024 - வெளியூர் 16 பக்கங்கள் Established : 10.8.1942 - Volume : 82 - Issue : 195 - Thiruvalluvar Year - 2055 - Maasi 13 - Sunday 25 February 2024 - Dak 16 Pages ₹ 5.00

இது வெற்று அறிவிப்புகளை வெளியிடும் அரசு அல்ல!

தமிழ்நாட்டு மக்களின் குடிநீர்த் தேவைகளை நிறைவேற்றும் அரசு!

நெம்மேலியில் கடல்நீரைக் குடிநீராக்கும் திட்டத்தைத் தொடங்கிவைத்து - முதல்வர் மு.க.ஸ்டாலின் உரை!



முதலமைச்சர் மு.க.ஸ்டாலின் அவர்கள் நேற்று (24.2.2024) நகராட்சி நிர்வாகம் மற்றும் குடிநீர் வழங்கல் துறை சார்பில் செங்கல்பட்டு மாவட்டம், கிழக்கு கடற்கரைச் சாலையில் உள்ள நெம்மேலியில் சென்னை குடிநீர் வாரியத்தின் சார்பில் 1516 கோடியே 82 இலட்சம் ரூபாய் மதிப்பீட்டில் அமைக்கப்பட்டுள்ள நாளொன்றுக்கு 150 மில்லியன் லிட்டர் உற்பத்தி திறன் கொண்ட கடல்நீரைக் குடிநீராக்கும் நிலையத்தை திறந்து வைத்தார். இந்த நிகழ்ச்சியில், நீர்வளத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், பெருநகர சென்னை மேயர் திருமதி ஆர். பிரியா, நாடாளுமன்ற உறுப்பினர்கள் க. செல்வம், திருமதி தமிழ்ச்சி தங்கபாண்டியன், எஸ்.எஸ். பாலாஜி உள்ளிட்ட சட்டமன்ற உறுப்பினர்கள், துணை மேயர், தலைமைச் செயலாளர் சிவ் தாஸ் ஸீனா, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், செங்கல்பட்டு மாவட்ட ஆட்சித் தலைவர் ச. அருண்ராஜ் மற்றும் அரசு உயர் அலுவலர்கள் கலந்து கொண்டனர்.

நாடாளுமன்றத் தேர்தல்

காங்கிரஸ் - ஆம் ஆத்மி தொகுதி உடன்பாடு!

டெல்லி - குஜராத் - அரியானா - கோவா - சண்டிகரில் தொகுதிப் பங்கீடு!

புதுடெல்லி, பிப்.25- நாடாளுமன்றத் தேர்தலில் காங்கிரஸ், ஆம் ஆத்மி இடையே தொகுதி உடன்பாடு ஏற்பட்டுள்ளது.

இரு கட்சிகள் இடையேயான தொகுதிப் பங்கீடு அதிகாரப் பூர்வமாக அறிவிக்கப்பட்டுள்ளது.

நாட்டிலேயே அதிக பட்சமாக 80 மக்கள் வைத் தொகுதிகளைக்

கொண்ட உத்தரப்பிரதேசத்தில் தொகுதிப் பங்கீடு தொடர்பாக 'இந்தியா' கூட்டணியில் சுமுக உடன்பாடு எட்டப்பட்டுள்ளது.

உத்தரப்பிரதேசத்தில் ரேபரேலி, அமேதி, வாரணாசி உள்ளிட்ட 17 தொகுதிகளில் காங்கிரஸ் போட்டியிடவுள்ளது. மீதமுள்ள 63 தொகுதிகளில் சமாஜ் வாதி மற்றும் இதர கூட்டணிக் கட்சிகள் போட்டியிடவுள்ளன.

டியிடவுள்ளன.

மத்தியப்பிரதேசத்தில் 28 தொகுதிகளில் காங்கிரஸ் போட்டியிடுகிறது. கஜ்ஜாஹோ தொகுதியில் சமாஜ் வாதி கட்சி போட்டியிட உள்ளது. இதையடுத்து காங்கிரஸ், ஆம் ஆத்மி கட்சிகள் இடையே தொகுதிப் பங்கீடு குறித்து பேச்சுவார்த்தை நடத்தப்பட்டு முடிவு எட்டப்பட்டது.

டெல்லியில் அக்கட்சியின் மூத்த தலைவர்கள் செய்தியாளர்களைச் சந்தித்தபோது, இது தொடர்பான அதிகாரப்பூர்வ அறிவிப்பை வெளியிட்டனர்.

டெல்லி, குஜராத், அரியானா, சண்டிகர், கோவாவில் 2 கட்சிகளும் தொகுதி பங்கீடு செய்திருப்பதாகவும், அதன்படி டெல்லியில் காங்கிரஸ் கட்சி 3 தொகுதிகளிலும், ஆம்

ஆத்மி 4 தொகுதிகளிலும் போட்டியிடுவதாக காங்கிரஸ் பொதுச் செயலாளர் முகுல் வாஸ்னிக் தெரிவித்தார். இதே போல் குஜராத், காங்கிரஸ் 24 தொகுதிகளிலும், ஆம் ஆத்மி 2 தொகுதிகளிலும் போட்டியிடுகிறது.

அரியானாவில் காங்கிரஸ் 9 தொகுதிகளிலும் ஆம் ஆத்மி ஒரு தொகுதியிலும் போட்டியிடுகின்றன.

கோவாவில் உள்ள 2 தொகுதிகளிலும், சண்டிகரில் உள்ள ஒரு தொகுதியிலும் காங்கிரஸ் கட்சி போட்டியிடுவதாக முகுல் வாஸ்னிக் குறிப்பிட்டார்.

சென்னை, பிப்.25- முதலமைச்சர் மு.க.ஸ்டாலின் அவர்கள், நேற்று (24.02.2024) செங்கல்பட்டு மாவட்டம், நெம்மேலியில் கடல்நீரைக் குடிநீராக்கும் நிலையம் உள்ளிட்ட 2465 கோடி ரூபாய் செலவிலான 96 முடிவற்ற திட்டப் பணிகளைத் தொடங்கி வைத்து, 1802.36 கோடி ரூபாய் மதிப்பீட்டிலான 39 புதிய திட்டப் பணிகளுக்கு அடிக்கல் நாட்டி விழாப் பேரூரையாற்றினார்.

அவ்வளையின் முதல்வர் அவர்கள், "இது வெற்று அறிவிப்புகளை வெளியிடும் அரசு அல்ல! தமிழ்நாட்டு மக்களின் குடிநீர்த் தேவைகளை நிறைவேற்றும் அரசு!" என்று குறிப்பிட்டார்.

இவ்விழாவில் முதல்வர் அவர்கள் ஆற்றிய உரை வருமாறு:-

நான் அரசுப் பொறுப்பேற்று முதன்முதலில் கவனித்த துறை மட்டுமல்ல, வளர்த்த துறை இந்தத் துறை. அதோடு என்னுடைய இதயத்திற்கு நெருக்கமான கடல் நீரை குடிநீராக்கக் கூடிய திட்டத் தொடக்க விழாவில் கலந்து கொள்வதில் கூடுதல் மகிழ்ச்சியடைகிறேன்.

இன்று, இந்தத் திட்டத்தோடு சேர்த்து 2 ஆயிரத்து 465 கோடி ரூபாய் மதிப்பிலான 96 முடிவற்ற திட்டப் பணிகள் தொடங்கி வைக்கப்பட்டிருக்கிறது. ஆயிரத்து 802 கோடி ரூபாய் மதிப்பீட்டில், 39 புதிய திட்டப்பணிகளுக்கு அடிக்கல் நாட்டி வைக்கப்பட்டிருக்கிறது.

முக்கியப் பொறுப்புகளை நாங்கள் - அமைச்சர் நேருவிடம்தான் ஒப்படைப்போம்!

நம்முடைய அமைச்சர் நேரு அவர்களைப் பொறுத்தவரைக்கும், எதையுமே பிரமாண்டமா கத்தான் செய்வார். கட்சி சார்பாக நடத்தும் மாநாடாக இருந்தாலும், அதை நாங்கள் நேரு அவர்களிடம்தான் ஒப்படைப்போம்; ஆட்சியில், நகராட்சி நிர்வாகம் போன்ற பிரமாண்டமான துறையையும் நேரு அவர்களிடம்தான் ஒப்படைத்திருக்கிறோம்.

நம்முடைய தமிழ்நாடு அதிகப்படியான

நகரமயமாக்கல் கொண்ட மாநிலம்! அதனால்தான், நகராட்சி நிர்வாகத்தை மட்டும் தனியாக கவனிக்க ஒரு அமைச்சர் வேண்டும். அதுவும் துடிப்பாகச் செயல்படுகின்ற அமைச்சர் வேண்டும் என்று தேர்ந்தெடுத்து அமைச்சர் நேரு அவர்களிடம் நான் அதை ஒப்படைத்தேன்.

தமிழ்நாட்டின் உள்கட்டமைப்பு! பிரமிக்க வைக்கிறார் அமைச்சர் நேரு!

நாம் ஆட்சிப் பொறுப்பேற்றுக் கொண்ட பிறகு, மாநகராட்சிகள் மற்றும் நகராட்சிகளில் நடைபெற்றுக் கொண்டிருக்கின்ற பணிகளை நான் பட்டியலிட்டால், அதற்கு இன்று ஒரு நாள் போதாது.

நம்முடைய அமைச்சர் நேரு

அவர்களைப் பொறுத்தவரைக்கும், எதையுமே பிரமாண்டமாகத்தான் செய்வார். கட்சி சார்பாக நடத்தும் மாநாடாக இருந்தாலும், அதை நாங்கள் நேரு அவர்களிடம்தான் ஒப்படைப்போம்; ஆட்சியில், நகராட்சி நிர்வாகம் போன்ற பிரமாண்டமான துறையையும் நேரு அவர்களிடம்தான் ஒப்படைத்திருக்கிறோம்.

நம்முடைய தமிழ்நாடு அதிகப்படியான நகரமயமாக்கல் கொண்ட மாநிலம்! அதனால்தான், நகராட்சி நிர்வாகத்தை மட்டும் தனியாக கவனிக்க ஒரு அமைச்சர் வேண்டும். அதுவும் துடிப்பாகச் செயல்படுகின்ற அமைச்சர் வேண்டும் என்று தேர்ந்தெடுத்து அமைச்சர் நேரு அவர்களிடம் நான் அதை ஒப்படைத்தேன்.

அமைச்சர் கே.என்.நேரு அவர்கள், அவர் போலவே, அவர்கூட இருக்கின்ற அதி காரிகளையும் முடுக்கிவிட்டு, தமிழ்நாட்டிலுடைய உள்கட்டமைப்பை பிரமிப்படுத்திக் கொள்ள வகையில் மாற்றிக்கொண்டு இருக்கிறார். நகர்ப்புற மக்களுடைய அவசியத் தேவைகளான கல்வி - மருத்துவம் - குடிநீர் - சாலைகள் போன்றவற்றை முறையாக, சரியாக நம்முடைய அரசு வழங்கிக் கொண்டிருக்கிறது. நகராட்சி நிர்வாகம் மற்றும் குடிநீர் வழங்கல் துறை மிக மிகச் சிறப்பாகச் செயல்பட்டுக் கொண்டிருக்கிறது.

தொடர்ச்சி 3ஆம் பக்கம்

தமிழ்ச் சமுதாயத்தின் தன்னிகரில்லாப் பெருமைகளை தரணியில் உயர்த்தியவர்கள்!

பேரறிஞர் அண்ணாவின் புதுப்பிக்கப்பட்ட நினைவிடம்!

முத்தமிழறிஞர் கலைஞர் நினைவிடம்!

சென்னை, பிப். 25-

தமிழ்ச் சமுதாயத்தின் தன்னிகரில்லாப் பெருமைகளை தரணியில் உயர்த்தி, நிலைநாட்டிய ஒப்பிலாத் தலைவர்கள் பேரறிஞர் அண்ணா அவர்களின் புதுப்பிக்கப்பட்ட நினைவிடம் - முத்தமிழறிஞர் கலைஞர் அவர்களின் புதிய நினைவிடம் - இரண்டையும், நாளைய தினம் (பிப்.26 - திங்கள்கிழமை) மாலை 7.00 மணி அளவில், முதலமைச்சர் மு.க.ஸ்டாலின் அவர்கள் திறந்து வைக்கிறார்கள்.

இதுகுறித்து தமிழ்நாடு அரசின் செய்திக் குறிப்பில் கூறப்படும்பதாவது:-

உலகத் தமிழினத்தின் மிக உயர்ந்த தலைவர்

களாகத் திகழ்ந்த பேரறிஞர் அண்ணா அவர்கள் 1969-பிப்ரவரி 3ஆம் நாள் மறைந்தபின் அவருக்குச் சென்னைப் பல்கலைக் கழகத்தின் எதிரில் நினைவிடம் அமைக்கப்பட்டது. அதனை மிகச் சிறந்த கட்டடக்கலை வழவமைப்புடன் 1969 ஆம் ஆண்டில் அமைத்தவர், முத்தமிழறிஞர் கலைஞர் அவர்கள்!

தமிழ்நாட்டு வரலாற்றில் 19 ஆண்டு காலம் முதலமைச்சராக வீற்றிருந்து, தமிழ் நாட்டை வளப்படுத்தி, தமிழ் மக்களின் வாழ்க்கைத் தரத்தை

உயர்த்தி; இந்திய அரசியலில் எழுச்சியை ஏற்படுத்தி, உலக வரலாற்றில் உன்னதப் புகழ்ச் சின்னமாகத் திகழும் முத்தமிழறிஞர் கலைஞர் அவர்கள், தமது 95ஆம் வயதில் 2018 ஆகஸ்டு திங்கள் 7ஆம் நாள் மறைந்து, நீதிமன்றத்தின் ஆணை பெற்று பேரறிஞர் அண்ணா அவர்களின் நினைவிடம் அருகிலேயே இடம் கொண்டார்கள்.

பேரறிஞர் அண்ணா, முத்தமிழறிஞர் கலைஞர் ஆகியோரின் இரண்டு நினைவிடங்களும் 8.57 ஏக்கர் நிலப்பரப்பில் அமைந்துள்ளன.

சென்னைக் கடற்கரை - காமராசர் சாலையில் அமைந்துள்ள இந்த நினைவிடங்களின் முகப்பு வாயிலில் பேரறிஞர் அண்ணா நினைவிடம் - முத்தமிழறிஞர் கலைஞர் நினைவிடம் எனும் பெயர்கள் அழகுறப் பொறிக்கப்பட்டுள்ளன.

நுழைவு வாயிலைக் கடந்து உள்ளே சென்றால் எதிரில் அமர்ந்து படிப்பது போன்ற தோற்றத்தில் பேரறிஞர் அண்ணா அவர்களின் சிலை; வலப்புறம் இளங்கோவழிகள், இடப்புறம் கம்பர் சிலைகள் அமைந்து நம்மை மகிழ்விக்கின்றன.

நினைவிடங்களின் முன்பகுதி இருபுறங்களிலும் பழமையான புல் வெளிகள் அமைந்துள்ளன. இடப்புறத்தில் 'அண்ணா அருங்காட்சியம்' அமைந்துள்ளது.

வெண்மை நிறத்தில் பளிச்சிடும் மண்டபங்கள்! பேரறிஞர் அண்ணா சதுக்கம் அமைந்துள்ள பகுதியைச் சுற்றி அமைந்த மண்டபங்கள் வெண்மை நிறத்தில் பளிச்சிடுகின்றன.

தொடர்ச்சி 3ஆம் பக்கம்